



मनजू एलाबम

मणिपुरी नृत्य

श्री मंजू एलांगबम का जन्म 1983 में मणिपुर में हुआ। आपने श्रीमती एन. अमुसना देवी तथा श्री जतीन्द्र सिंह के मार्गदर्शन में मणिपुरी नृत्य की शिक्षा ली। बाद में, आपने विश्व-भारती विश्वविद्यालय में प्रवेश लिया और मणिपुरी नृत्य में पीएच. डी. की उपाधि प्राप्त की। श्री मंजू को संस्कृति मंत्रालय, भारत सरकार से राष्ट्रीय छात्रवृत्ति भी मिल चुकी है।

श्री मंजू ने देश-विदेश में आयोजित विभिन्न नृत्य समारोहों में अपनी प्रस्तुतियाँ दी हैं, जिनमें अंतर्राष्ट्रीय पवित्र कला महोत्सव, प्रतिभा उत्सव, भाग्यचंद्र राष्ट्रीय महोत्सव, निशागंधी महोत्सव, देवधारा महोत्सव तथा नाट्यंजलि महोत्सव प्रमुख हैं। आपने न्यूजीलैंड, थाईलैंड और फ्रांस में व्याख्यान-प्रदर्शन दिए हैं। श्री मंजू ने देवजानी चालिया द्वारा निर्देशित नृत्य नाटिक उषा-अनिरुद्ध कथा, तथा परफॉर्मिंग आर्टिस्ट्स लेबोरेटरी कृत गीत-गोविंद जैसी नृत्य नाटिकाओं में मुख्य भूमिकाएँ निभाई हैं।

श्री मंजू को वर्ष 2007 में राष्ट्रीय युवा स्वर्ण पदक तथा 2012 में मणिपुर राज्य कला अकादेमी युवा पुरस्कार समेत कई पुरस्कारों से सम्मानित किया जा चुका है।

मणिपुरी नृत्य के क्षेत्र में विशिष्ट प्रतिभा को रेखांकित करते हुए श्री मंजू एलांगबम को संगीत नाटक अकादेमी द्वारा वर्ष 2018 के लिए संयुक्त रूप से उस्ताद बिस्मिल्लाह खान युवा पुरस्कार से सम्मानित किया जाता है।